

செப்டம்பர் - 08

TNPSC துளிகள்

- ❖ மத்திய கலாச்சார மற்றும் சுற்றுலாத் துறை அமைச்சர் பிரஹலாத் சிங் லேஹ் நகரில் உள்ள லடாக் பிராந்தியம் முழுவதிற்கும் பயணிக்கக் கூடிய முதலாவது பயண அறிவியல் கண்காட்சிப் பேருந்துகளைக் கொடியசைத்துத் துவக்கி வைத்தார்.
 - மேலும் இவர் இந்தியாவின் இலட்சிய மாவட்டங்களுக்காக 25 புதிய பயண அறிவியல் கண்காட்சிப் பேருந்துகளையும் தொடங்கி வைத்தார்.

தமிழ்நாடு செய்திகள்

டிஜிட்டல் ஊக்கமளிப்புத் திட்டம்

- ❖ அமெரிக்காவிடமிருந்து பெறப்பட்ட வாக்குறுதி முதலீடுகள் தொடர்பாக, தமிழ்நாடு அரசு "டிஜிட்டல் ஊக்கமளிப்பு" என்ற ஒரு திட்டத்தைத் தொடங்கியுள்ளது.
- ❖ இது தமிழ்நாட்டில் முதலீடு செய்ய விரும்பும் அனைவருக்கும் நிதியுதவி அளிப்பதற்கான ஒரு திட்டமாகும்.
- ❖ இந்தத் திட்டமானது அமெரிக்கத் தமிழ் தொழில்முனைவோர் கூட்டமைப்பின் உதவியுடன் செயல்படுத்தப்பட விருக்கின்றது.
- ❖ புதிய தொழிலைத் தொடங்குவதற்காக அமெரிக்காவில் இருக்கும் தமிழ் முதலீட்டாளர்கள் இத்திட்டத்தைப் பயன்படுத்தி நிதியுதவியைப் பெற முடியும்.

தேசியச் செய்திகள்

தென் கொரியாவிற்குப் பாதுகாப்புத் துறை அமைச்சர் பயணம்

- ❖ இந்தியப் பாதுகாப்புத் துறை அமைச்சர் ராஜ்நாத் சிங் அரசு முறைப் பயணமாக தென் கொரியாவிற்குச் சென்றுள்ளார்.
- ❖ இராணுவத் தளவாட ஒப்பந்தம் ஒன்று அங்கு கையெழுத்திடப்பட்டது.
- ❖ இந்தோ-பசிபிக் பிராந்தியத்தில் உள்ள தென் கொரியத் துறைமுகங்களில் இது செயல்படும் போது இந்தியாவிற்குத் தளவாட உதவியை அளித்திட இந்த ஒப்பந்தம் உறுதியளிக்கின்றது.
- ❖ "இந்தியாவில் தயாரிப்போம்" என்ற திட்டத்தின் கீழ் முக்கியமான ஆயுத அமைப்புகளில் பயன்படுத்தப்படும் பொருட்களைத் தயாரிப்பதற்காக தென் கொரியாவைச் சேர்ந்த தொழிற்சாலைகள் இந்தியாவிற்கு அழைக்கப்பட்டுள்ளன.
- ❖ தென் கொரியாவின் "புதிய தெற்குக் கொள்கை" மற்றும் இந்தியாவின் "கிழக்கு நோக்கிய செயல்பாட்டுக் கொள்கை" ஆகியவை இரு நாடுகளுக்கிடையே ஒரு சிறப்பு வாய்ந்த உத்தி சார்ந்த பங்குரிமையை ஏற்படுத்துவதற்கு உதவும் என்று பாதுகாப்புத் துறை அமைச்சர் அறிவித்துள்ளார்.

இராணுவ மருந்துகள் மீதான கருத்தரங்கு: SCO உறுப்பு நாடுகள்

- ❖ 2019 ஆம் ஆண்டு செப்டம்பர் 12 மற்றும் 13 ஆம் தேதிகளில் ஷாங்காய் ஒத்துழைப்பு அமைப்பைச் (Shanghai Co-operation Organisation - SCO) சேர்ந்த உறுப்பு நாடுகளுக்கான

இராணுவ மருந்துகள் மீதான கருத்தரங்கானது புது தில்லியில் நடத்தப்பட இருக்கின்றது.

- ❖ SCO பாதுகாப்பு ஒத்துழைப்புத் திட்டம் 2019-20ன் கீழ் இந்தியாவினால் நடத்தப்பட விருக்கும் "முதலாவது இராணுவ ஒத்துழைப்புக் கருத்தரங்கு" இதுவாகும்.
- ❖ SCO உறுப்பு நாடுகள் மூத்த இராணுவ மருத்துவப் பயிற்சியாளர்களால் இக்கருத்தரங்கில் கலந்து கொள்ள விருக்கின்றன.
- ❖ 2017 ஆம் ஆண்டில் இந்தியா SCOல் உறுப்பு நாடாக இணைந்தது.
- ❖ இக்கருத்தரங்கானது ஒருங்கிணைக்கப்பட்ட பாதுகாப்புப் பணியாளர் தலைமையகத்தின் கீழ் உள்ள இந்திய ஆயுதப் படையினால் நடத்தப்பட விருக்கின்றது.



சிலிநெக்ஸ் 2019: இலங்கை மற்றும் இந்தியா ஆகிய நாடுகளுக்கிடையேயான கடற் பயிற்சி

- ❖ இலங்கைக் கடற்படையானது 2019 ஆம் ஆண்டின் சிலிநெக்ஸ் (SLINEX) என்ற கடற் பயிற்சியில் கலந்து கொள்வதற்காக இந்தியாவிற்கு 2 கப்பல்களை அனுப்புகின்றது.
- ❖ SLINEX 2019 என்பது இந்தியா மற்றும் இலங்கை ஆகிய நாடுகளுக்கிடையே நடத்தப்படும் இரு நாட்டுக் கடற் பயிற்சியாகும்.
- ❖ 2005 ஆம் ஆண்டு முதல் 6 சிலிநெக்ஸ் கடற் பயிற்சிகள் வெற்றிகரமாக நடத்தப்பட்டுள்ளன.
- ❖ இந்தப் பயிற்சியானது இரு நாடுகளின் செயல்பாடுகளைப் புரிந்து கொள்வதற்கும் இப்பிராந்தியத்தில் கடற் பாதுகாப்பிற்குப் பங்களிப்பதற்கும் இரு நாட்டுக் கடற் படைகளுக்கும் உதவுகின்றது.

சர்வதேசச் செய்திகள்

போலிச் செய்திகளைக் கட்டுப்படுத்துதல்

- ❖ BBC மற்றும் பிற பெரும் வெளியீட்டாளர்களான கூகுள், சுட்டுரை, முகநூல் என அனைத்து நிறுவனங்களும் ஒருங்கிணைந்து போலிச் செய்திகளைக் கையாள்வது தொடர்பாக ஒரு நடவடிக்கைகளின் தொகுப்பை அறிவித்துள்ளனர்.
- ❖ போலிச் செய்திகளானது, செய்திகளாக வழங்கப்படும். ஆனால் இவை உண்மையில் ஆதாரம் அல்லாத தகவல்களாகும்.
- ❖ முக்கிய நிகழ்வுகளான தேர்தல்கள் போன்ற பல நிகழ்வுகள் பற்றிய தவறான தகவல்களில் இருந்து பார்வையாளர்கள் மற்றும் பயனாளர்களைப் பாதுகாப்பதற்காக செய்திகள் மற்றும் தொழில்நுட்ப நிறுவனங்கள் இணைந்து இவ்வாறு செயல்படுகின்றன.



அறிவியல் மற்றும் தொழில்நுட்பச் செய்திகள்

ஓடிசாவில் தலை ஒட்டிப் பிறந்த இரட்டையர்கள் சிகிச்சை மூலம் பிரிக்கப்பட்டனர்

- ❖ இந்தியாவில் தில்லி எய்ம்ஸ் நிறுவனத்தைச் சேர்ந்த மருத்துவர்கள் ஓடிசாவைச் சேர்ந்த தலை ஒட்டிப் பிறந்த இரட்டையர்களான ஜக்கா மற்றும் பனியா ஆகியோருக்கு அறுவை சிகிச்சை செய்து வெற்றிகரமாக மறுவாழ்வு அளித்துள்ளனர்.
- ❖ இரு குழந்தைகளும் மூளை மற்றும் மண்டை ஓடு இணைந்து காணப்பட்டனர்.
- ❖ 2017 ஆம் ஆண்டு அறுவை சிகிச்சை செய்து தொடர்ந்து அவர்கள் கண்காணிக்கப்பட்டனர்.
- ❖ கடந்த 50 ஆண்டு காலங்களில் உலக அளவில் 10-15 குழந்தைகள் மட்டுமே இத்தகு அறுவை சிகிச்சைக்குப் பிறகு உயிர் வாழ்கின்றனர். இந்தியாவில் இப்படிப்பட்ட சிகிச்சைக்குப் பின் உயிர் வாழும் ஒரே இரட்டையர் இவர்களேயாவர்.



சுற்றுச்சூழல் செய்திகள்

2019 ஆம் ஆண்டின் மழைக் காலத்தினிடையேயான மின்னல் அறிக்கை

- ❖ இந்திய வானிலை ஆய்வுத் துறையுடன் (India Meteorological Department - IMD) நெருக்கமாகச் செயல்படும் ஒரு இலாப நோக்கற்ற அமைப்பான காலநிலை மீள் கண்காணிப்பு அமைப்புகள் ஊக்குவிப்பு அமைப்பானது 2019 ஆம் ஆண்டின் மழைக் காலத்தினிடையேயான மின்னல் அறிக்கையை வெளியிட்டுள்ளது.
- ❖ ஒடிசாவில் அதிகபட்ச மின்னல் நிகழ்வுகளும் ஏப்ரல் - ஜூலை மாதங்களில் மின்னல் காரணமாக உத்தரப் பிரதேசத்தில் அதிகபட்ச இறப்புகளும் ஏற்பட்டுள்ளன.
- ❖ இந்தியாவில் முதல்முறையாக நாடு முழுவதும் நிகழ்ந்த மின்னல் தாக்குதல்களையும் அதனால் ஏற்பட்ட உயிரிழப்புகளையும் இது கணக்கிட்டுள்ளது.
- ❖ மின்னல், அது பற்றிய விழிப்புணர்வை ஏற்படுத்துதல் மற்றும் அதன் மூலமான இறப்புகளைத் தடுத்தல் ஆகியவற்றிற்கான முன் எச்சரிக்கை முறையை உருவாக்க இது போன்ற ஒரு தரவுத் தளம் பயன்படுத்தப்படும்.

மாநிலச் செய்திகள்

தெலுங்கானா - மிகப் பெரிய உணவுப் பூங்கா

- ❖ மத்திய உணவுப் பதப்படுத்துதல் தொழில்துறை அமைச்சர் ஹர்சிம்ரத் பாதல் தெலுங்கானாவின் நிசாமாபாத் மாவட்டத்தில் உள்ள லக்கம்பள்ளியில் அம்மாநிலத்தின் முதலாவது மிகப் பெரிய உணவுப் பூங்காவைத் திறந்து வைத்தார்.
- ❖ குறிப்பாக அழுகிப் போகும் பொருள்களின் மீது கவனம் செலுத்துவதுடன் விநியோகச் சங்கிலியின் ஒவ்வொரு நிலையிலும் மதிப்பு கூட்டப்படுதல் மற்றும் உணவு வீணாகுதலைக் குறைத்தல் ஆகியவற்றின் மூலம் உணவுப் பதப்படுத்துதல் துறைக்கு ஊக்கமளிப்பதை இத்திட்டம் நோக்கமாகக் கொண்டுள்ளது.
- ❖ இது போன்ற மிகப்பெரிய உணவுப் பூங்காக்கள் நவீன உணவுப் பதப்படுத்துதல் அலகுகளை விவசாய / தோட்டக் கலை மண்டலத்துடன் இணைக்கின்றன.



உள்நாட்டிலேயேத் தயாரிக்கப்பட்ட மெட்ரோ இரயில் பெட்டி - மும்பை மெட்ரோ

- ❖ மும்பையின் "இந்தியாவில் தயாரிப்போம்" என்ற திட்டத்தின் கீழ் தயாரிக்கப்பட்ட முதலாவது மெட்ரோ இரயில் பெட்டியை பிரதமர் நரேந்திர மோடி தொடங்கி வைத்தார். இது அரசினால் செயல்படுத்தப்படும் நிறுவனமான BEMLயினால் தயாரிக்கப்பட்டது.
- ❖ இது BEMLன் பெங்களூருப் பிரிவில் 75 நாட்களில் கட்டமைக்கப்பட்டுள்ளது.
- ❖ உள்நாட்டிலேயேத் தயாரிக்கப்படும் 500ற்கும் மேற்பட்ட மெட்ரோ இரயில் பெட்டிகள் இங்கு தயாரிக்கப்பட விருக்கின்றன.

இதுபற்றி

- ❖ BEML நிறுவனமானது (இதற்கு முன்பு பாரத் எர்த் மூவர்ஸ் லிமிடெட் என்று அழைக்கப்பட்டது) 1964 ஆம் ஆண்டில் ஏற்படுத்தப்பட்டது.
- ❖ இது இந்திய அரசின் "மினிரத்தனா பிரிவு 1-ல் உள்ள ஒரு பொதுத் துறை நிறுவனமாகும்."

பிரபலமானவர்கள், விருதுகள், மற்றும் நிகழ்வுகள்

கௌசலாச்சார்யா விருதுகள்

- ❖ 2019 ஆம் ஆண்டின் கௌசலாச்சார்யா விருதுகளை மத்திய திறன் மேம்பாடு மற்றும் தொழில் முனைவோர் அமைச்சகம் அறிவித்துள்ளது.
- ❖ இந்த விருதானது எதிர்காலத்தில் தயாராக இருக்கக் கூடிய மற்றும் திறமையான பணியாளர்களை உருவாக்குவதில் தனித்துவப் பங்களிப்புகளை ஆற்றிய பல்வேறு துறைகளைச் சேர்ந்த பயிற்சியாளர்களைப் பாராட்டுவதற்காக வழங்கப் படுகின்றது.
- ❖ தொழில் பயிற்சி சூழல் அமைப்பில் திறன் பயிற்சியாளர்கள் அளித்த பங்களிப்பை இது அங்கீகரிக்கின்றது.
- ❖ உலகத் திறன் போட்டியின் வெற்றியாளர்கள், தேசிய திறன் பயிற்சி நிறுவனங்களின் (National Skill Training Institutes - NSTIs) பயிற்சியாளர்கள், தொழில் துறை பயிற்சி மையங்கள் (Industrial Training Centres - ITI) ஜன் சிக்சன் சன்ஸ்தன்ஸ் மற்றும் பெருநிறுவனங்களின் பயிற்சியாளர்கள் ஆகியோருக்கு இந்த விருதுகள் வழங்கப்பட்டன.

முக்கிய தினங்கள்

உலக அறக்கட்டளை தினம் - செப்டம்பர் 5


- ❖ ஆண்டுதோறும் செப்டம்பர் 5 ஆம் தேதி உலக அறக்கட்டளை நாளாக அனுசரிக்கப்படுகின்றது.
- ❖ இது ஐக்கிய நாடுகள் பொதுச் சபையினால் 2012 ஆம் ஆண்டில் தீர்மானிக்கப்பட்டது.
- ❖ கல்கத்தாவில் அன்னை தெரசாவின் இறந்த தினத்தை அனுசரிப்பதற்காக செப்டம்பர் 5 ஆம் நாள் தேர்ந்தெடுக்கப்பட்டது.
- ❖ இத்தினமானது முதன்முதலாக 2013 ஆம் ஆண்டு செப்டம்பர் 5 அன்று அனுசரிக்கப்பட்டது.



International
Day of Charity
Homage to Mother Teresa

ஆசிரியர்கள் தினம் - செப்டம்பர் 5

- ❖ இந்தியாவின் முதல் மற்றும் இரண்டாவது துணைக் குடியரசுத் தலைவரும் (1952 - 1962) மற்றும் இந்தியாவின் இரண்டாவது குடியரசுத் தலைவருமான (1962-1967) டாக்டர் சர்வபள்ளி ராதாகிருஷ்ணன் அவர்களின் பிறந்த தினத்தின் நினைவாக ஆண்டுதோறும் செப்டம்பர் 5 ஆம் தேதி ஆசிரியர் தினமாகக் கொண்டாடப்படுகின்றது.
- ❖ இந்தியா போன்ற மக்களாட்சி நாட்டில் ஆசிரியர்கள் மற்றும் கல்வியின் முக்கியத்துவம் குறித்து டாக்டர் ராதாகிருஷ்ணன் "நவீன இந்தியாவில் அரசியல் சிந்தனையாளர்கள்" என்ற அவரது புத்தகத்தில் குறிப்பிட்டுள்ளார்.
- ❖ இவர் 1954 ஆம் ஆண்டு பாரத் ரத்னா விருது பெற்றார்.
- ❖ இவர் Helpage India என்ற இந்தியாவின் நலிந்த முதியோர்களுக்கான இலாப நோக்கமற்ற அமைப்பை ஏற்படுத்திய நிறுவனர்களில் ஒருவர் ஆவார்.
- ❖ உலகளவில் ஆசிரியர்கள் தினம் அக்டோபர் 5 அன்று கொண்டாடப்படுகிறது. இந்தியாவில் 1962 ஆம் ஆண்டு முதல் செப்டம்பர் 5 அன்று இந்நாளை ஆசிரியர் தினமாகக் கொண்டாடுகின்றோம்.



உலக பிசியோதெரபி (உடல் சிகிச்சை) தினம் - செப்டம்பர் 8

- ❖ இந்தத் தினம் மக்கள் நலமாக வாழ, பயணத்திற்கு ஏற்ற வகையில் மற்றும் சுதந்திரமாகத் தொழில் செய்வதற்கு ஏற்ற வகையில் முக்கிய பங்காற்றுவது குறித்து விழிப்புணர்வை ஏற்படுத்த உலகளாவிய உடல் சிகிச்சை வல்லுநர்களுக்கு ஒரு வாய்ப்பாக அமைகின்றது.
- ❖ உடல் சிகிச்சைக்கான உலகக் கூட்டமைப்பு (WCPT - World Confederation of Physical Therapy) 1996 ஆம் ஆண்டு முதல் செப்டம்பர் 8 ஆம் தேதியை உடல் சிகிச்சை தினமாக அறிவித்தது.
- ❖ 1951 ஆம் ஆண்டு செப்டம்பர் 8 அன்று WCPT தொடங்கப்பட்டது.
- ❖ இந்த வருடத்திற்கான கருப்பொருள் "நாள்பட்ட வலி" என்பதாகும்.

Facts about pain
Acute pain alarms us about potential tissue damage. It can happen after surgery or injury, but sometimes it can happen without a specific reason.
Most **chronic pain** is not associated with tissue damage and can continue for many years.

CHRONIC PAIN

Chronic pain is a significant **global health** burden

Exercise therapy is included in all guidelines for the treatment of chronic pain - ask your physical therapist, the exercise expert



#worldptday

சர்வதேச எழுத்தறிவு தினம் - செப்டம்பர் 8

- ❖ கல்வியறிவுப் பிரச்சினை என்பது ஐ.நாவின் நீடித்த வளர்ச்சிக்கான இலக்குகள்

மற்றும் ஐ.நா.வின் 2030 ஆம் ஆண்டின் நீடித்த வளர்ச்சிக்கானப் பணி நிரலின் முக்கிய அங்கமாகும்.

- ❖ நீடித்த வளர்ச்சிக்கான இலக்கு 4 ஆனது அனைத்து இளைஞர்களும் கல்வியறிவு மற்றும் எண்ணறிவை அடைவதை தனது இலக்குகளில் ஒன்றாகக் கொண்டுள்ளது. மேலும் இந்த திறன்கள் இல்லாதவர்களுக்கு அவற்றைப் பெறுவதற்கான வாய்ப்பு வழங்கப்படுகின்றது.
- ❖ சர்வதேச எழுத்தறிவு நாள் 2019 என்பது 2019 ஆம் ஆண்டின் சர்வதேசப் பூர்வகுடி மொழிகளுக்கான ஆண்டுக் கொண்டாட்டங்களுடன் ஒற்றுமையை வெளிப்படுத்துவதற்கான ஒரு வாய்ப்பாகும்.
- ❖ சிறப்புத் தேவைகள் கல்வி குறித்த உலக மாநாட்டின் 25வது ஆண்டு விழா தற்பொழுது கொண்டாடப்படுகின்றது. அனைவரையும் உள்ளடக்கிய கல்வி குறித்த சலமன்கா அறிக்கையானது இந்த மாநாட்டில் ஏற்றுக் கொள்ளப்பட்டது.
- ❖ சர்வதேச எழுத்தறிவு தினம் 2019 ஆனது 'கல்வியறிவு மற்றும் பன்மொழியியல்' ஆகியவற்றின் மீது கவனத்தைச் செலுத்த விருக்கின்றது.
- ❖ செப்டம்பர் 8 ஆம் தேதியை சர்வதேசக் கல்வியறிவு தினமாக யுனெஸ்கோ தனது 1966 ஆம் ஆண்டு அக்டோபர் 26 அன்று நடைபெற்ற யுனெஸ்கோவின் பொது மாநாட்டின் 14வது அமர்வில் அறிவித்தது.
- ❖ இது முதல் முறையாக 1967 ஆம் ஆண்டில் கொண்டாடப்பட்டது.

